## اقبال كاايك خواب ادراس كالمأخذ

عبدالخالق بث

خواب انسانی زندگی کا عمو می تجربہ ہے، ہر عہد میں خواب اور اُن کی تعبیرات کو اہم سمجھا گیاہے،
تاہم اگر دینی نقطۂ نظر سے دیکھا جائے تو صرف انبیائیلا کے باب میں خواب کو حجت کا مقام حاصل ہے۔
قر آن میں حضرت ابر اہیم علیگا، حضرت یوسف علیگا اور حضرت محمد مثل تیکی کے خوابوں کاذکر بطور خاص کیا
گیاہے۔ اس کے علاوہ قصہ یوسف علیگا کے ضمن فرعون یوسف محاخواب بھی قابل ذکر ہے۔

نکسی بھی ولی، فقیہ یاصوفی کاخواب خوداُس کے لیے تواشارہ غیبی ہوسکتاہے مگراس خواب کوامت کے لیے تواشارہ غیبی ہوسکتاہے مگراس خواب کوامت کے لیے قطعی طور پر جحت قرار نہیں دیاجاسکتا۔ اس حقیقت کے باوجو دخواب اور ان کی تعبیرات شاہ و گداسب کے لیے ہمیشہ ہی جیرت واستعجاب اور دلچیسی کا سبب رہے ہیں۔

خوابوں کی اسی اہمیت کے پیش نظر محدثین نے اس حوالے سے وارد ہونے والی روایات کا ایک قابل ذکر ذخیر ہ محفوظ کیا ہے اور انھیں مختلف عنوانات کے تحت اپنے مجموعہ ہائے احادیث میں درج کیاہے۔"

چونکہ حدیث پاک میں سے خوابوں کو مبشرات سے تعبیر کیا گیا ہے "اس لیے اولیائے کرام و صوفیائے عظام نے خواب کو بطور خاص موضوع بحث بنایا ہے، یہی وجہ ہے کہ اسے ادب اسلامی میں مستقل موضوع کی حیثیت حاصل رہی ہے، اور ہر زمانے میں اس حوالے سے کتب تصنیف کی جاتی رہی ہیں۔ اس ضمن میں ڈاکٹر غلام قادر لون نے اپنی کتاب خواب کی حقیقت، تحقیق کی روشنی میں میں ایک سوپندرہ کتابوں کا تعارف پیش کیا ہے۔ "

# خواب کی اقسام حدیث کی روشنی میں

ابوعبداللہ محمد ابن عبداللہ الحاکم النیشالوری (۵۰مھ۔ ۲۳۱ھ) خوابوں کے حوالے سے اپنی مستدرک میں درج ذیل حدیث لائے ہیں، جس کے مطابق خوابوں کی تین اقسام بیان کی گئی ہیں:

الرويا ثلاث فالرويا الحسنة بشر من الله عزوجل و الرويا يحدث بما الرجل نفسه والرويا تحزين من الشيطن-

خواب تین طرح کے ہوتے ہیں، سچاو نیک خواب اللہ تعالیٰ کی طرف سے بشارت ہو تاہے ، اور ایساخواب جس میں آدمی اپنے نفس سے ہی گفتگو کرے ، تیسر اایساخواب جس میں شیطان کی طرف سے ڈرانا ہے۔ '

## خواب کی نفسیاتی اور سائنسی توجیهه

یورپ کی نشات ثانیہ کے ساتھ ہی جہاں مختلف شعبہ ہائے زندگی سے وابستہ علوم و فنون میں اکتشاف کا آغاز ہواوہیں خواب کو بھی موضوع بحث لایا گیا اور یوں مذہب کے بعد خواب کی درج ذیل نفیاتی وسائنسی توجیہات سامنے آئیں۔

مشہور ماہر نفسیات سگمنڈ فرائیڈ (۱۹۹۳ء۔ ۱۸۵۲ء) کا خیال تھا کہ خواب ہمارے ماضی کے تجربوں پر دارو مدار رکھتے ہیں۔ ان کا ہمارے مستقبل سے کوئی واسطہ نہیں ہو تا۔ انسان کی تمام تر دبی ہوئی خواہشیں، خوف، ساجی ضا بطے جو کہ لاشعور میں موجود ہیں، خوابوں کا روپ دھار لیتے ہیں۔ یہ خواب واضح طور پر ان خواہشوں کی نشاند ہی نہیں کرتے بلکہ تمثیلی طور پر دکھائی دیتے ہیں۔ '

خواب عام طور پر ان عوامل پر مشتمل ہوتے ہیں جن سے ہمیں روز مرہ زندگی میں واسطہ پڑتا ہے۔ یہ خواب ہمارے تحت الشعور میں موجود وہ باتیں ہوتی ہیں جن سے ہمیں حالات وواقعات کی صورت میں واسطہ پیش آتا ہے۔ ہمارے لاشعور کی یادیں خواب میں نمایاں ہوجاتی ہیں اور شعور ولاشعور باہمی مکالمہ کرنے لگ جاتے ہیں، انسان کی امیدیں اور خواہشات ممثل ہو کر سامنے آجاتی ہیں۔ ^

یوں خواب کو ماضی کا تجربہ قرار دیں یا شعور و لا شعور کا مکالمہ بہر حال علم نفسیات 'گفتگوئے نفس'کی حد تک حدیث نبوی کامؤید نظر آتاہے۔

خواب پر سائنسی حوالے سے تحقیق کرنے والوں کا نقطۂ نظر ماہرین نفسیات سے مختلف ہے، سائنسد انوں کے مطابق خواب ایک خود کار عمل ہے، جو عام طور پر نیند کے ڈیڑھ گھٹے بعد شروع ہوتا ہے۔ یہ دماغ کے مخصوص مقام میں پیدا ہونے والی برقی لہروں اور کیمیائی مادوں کے ربط وار تباط کے نتیج میں ظہور پذیر ہوتے ہیں۔ <sup>9</sup>

خواب کی مذکورہ دین، نفسیاتی اور سائنسی توجیہات کی روشنی میں نفس سے گفتگو، لاشعور کی کار فرمائی اور دماغ کے کیمیائی مادوں اور برقی لہروں کے تال میل کا نتیج میں زندگی کے عمومی حالات وواقعات کادوران نیند جلوہ گر ہونا قطعی طور پر 'مبشرات' کی تعریف میں داخل نہیں کیا جاسکتا۔ بلکہ یہ محض ہماری زندگی کے وہ واقعات ومشاہدات ہیں جنھیں شاید بے ربط نشر مکر رسے زیادہ کچھ نہیں کہا جاسکتا۔

#### علامه اقبال كاايك خواب

کا۔ ۱۱ اپریل ۱۹۰۹ء (جمعہ وشنبہ) کی در میانی شب علامہ اقبال مجی ایک ایسے ہی تجربے سے دوچار ہوئے جس کے دوران اُن کے تحت الشعور میں موجود کچھ یادیں اور باتیں پر دہ خواب پر نمایاں ہوئیں۔ چنانچہ آپ کا اپریل ۱۹۰۹ء کوعطیہ فیضی (۱۹۲۷ء کا ۱۹۷۸) کے نام ایک خط میں رقم طراز ہیں: ہوئیں۔ چنانچہ آپ کا اپریل ۱۹۰۹ء کوعطیہ فیضی (۱۹۷۷ء کا ۱۹۷۸ء کو میں کے نام ایک خط میں رقم طراز ہیں:

گزشتہ رات میں خواب میں بہشت میں گیالیکن جہنم کے دروازوں سے ہو کر گزر ناپڑا، میں نے محسوس کیا کہ دوزخ تو سر دی کے لحاظ سے ایک برفستان ہے۔ دوزخ کے اربابِ اختیار نے میر کی جیرت کو بھانپ لیا اور کہا کہ اس مقام کی فطرت تو حد درجہ بارد (سر د) ہے، لیکن اس سے گرم تر مقام فہم و گمان سے بالاتر ہے کیونکہ اس کے گرمانے کے لیے ہر شخص اپنا ایند ھن ساتھ لا تا ہے۔ '

بات بہبیں تمام نہبیں ہوئی کہ علامہ خواب میں ایک عجب رمزے آشا ہوئے اور اُسے بصد شوق ضبط تحریر میں لے آئے، بلکہ آنے والے دنوں میں علامہ اقبال ؓ نے اپناس خواب کو 'سیر فلک'' کے عنوان سے نظم کیاجو بعد ازاں بانگ دراکا حصہ بنا، اور پھر یہی نظم' جاوید نامه کی تمھید ثابت ہوئی۔ "
زیر بحث موضوع کی تفہیم کے لیے یہاں نظم کا متن درج کیاجا تاہے:

### سير فلك

آسال پر ہوا گزر میرا
جانے والا چرخ پر میرا
رازِ سر بستہ تھا سفر میرا
اس پرانے نظام سے نکلا
خاتم آرزوئے دیدہ و گوش
بے جابانہ حور جلوہ فروش
پینے والوں میں شورِ نوشا نوش
ایک تاریک خانہ سرد و خموش
اس کی تاریکیوں سے دوش بدوش
کرہ زمہریر ہو روپوش
حیرت انگیز تھا جواب سروش

تھا تخیل جو ہم سفر میرا اُڑتا جاتا تھا اور نہ تھا کوئی تارے جیرت سے دیکھتے تھے مجھے حلقۂ صبح و شام سے نکلا کیا سناؤں شمھیں ارم کیا ہے شاخ طوبی پہ نغمہ ریز طیور ماقیانِ جمیل جام بدست دور جنت سے آنکھ نے دیکھا طالع قیس و گیسوئے لیالی خنگ ایسا کہ جس سے شرما کر میں نے بوچھی جو کیفیت اس کی

عبدالخالق بث— اقبال كاايك خواب اوراس كامآخذ

اقبالیات ۵۸: ۳،۱ \_جنوری-جولائی ۱۰۱۷ء

نار سے، نور سے تہی آغوش جنسے کرزاں ہیں مرد عبرت کوش اپنے انگار ساتھ لاتے ہیں"

یہ مقام خنک جہنم ہے شعلے ہوتے ہیں مستعار اس کے اہل دنیا یہاں جو آتے ہیں

علامہ نے مذکورہ خط میں .... 'گزشتہ رات میں خواب میں بہشت میں گیالیکن جہنم کے دروازوں سے ہو کر گزر ناپڑا' .... درج کیا ہے، تاہم نظم میں اس "خواب "کو "تخیل "سے جہنم سے گزرنے کے اس "تجربے "کو "مثاہدے "سے بدل دیا

دور جنت سے آگھ نے دیکھا  $\| \mathbf{x} \|_{2}$  ایک تاریک خانہ سرد و خموش  $\| \mathbf{x} \|_{2}$ 

اگر ہم خط کے متن میں شامل "جہنم سے گزرنے "کے ذکر پر تھوڑاساغور کریں تو درج ذیل پہلو نمایاں ہو تاہے، جسے زیر بحث موضوع کی تفہیم میں خشت اول کی حیثیت حاصل ہے:

قر آن سے اُنسیت، اُس کی تلاوت اور اُس کے معنی و مطالب پر غور وخوض علامہ اقبال کا محبوب عمل تھا۔ ایک موقع پر جب علامہ سے اُن کے مطالع سے گزرنے والی سب سے "بلند پایہ اور حکیمانہ کتاب" کی بابت استفسار کیا گیاتو آپ کا دوٹوک جواب تھا:...." قر آن حکیم "۔"

ایک ایسا شخص جو سال ہاسال قرآن کے مطابع میں غرق رہا ہو، اور جس کی حکمت کے سُوتے قرآن سے پھوٹے ہوں، کیسے ممکن ہے کہ اُس کی نظر سے قرآن پاک کی درج ذیل آیت نہ گزری ہواور اس نے ان کے معنی ومفاہیم پر توجہ نہ دی ہو:

وَ إِنْ مِّنْكُمْ إِلاَّ وَالِدُهَا ۚ كَانَ عَلَى رَبِّكَ حَتْبًا مَّقُضِيًّا ۞ ثُمَّ نُنَجِّى الَّذِيْنَ اتَّقَوُا وَ نَذَرُ الظّٰلِمِيْنَ فِيْهَا جِثِيًّا ۞

تم میں سے کوئی ایسا نہیں ہے جو جہنم پر وارد نہ ہو، یہ توایک طے شدہ بات ہے جسے پورا کرنا تیرے رب کا ذِمہ ہے۔ پھر ہم اُن لو گوں کو بچالیں گے جو (دنیا میں) متقی تھے اور ظالموں کو اُسی میں گر اہوا چھوڑ دیں گے۔ اسبا اگر اس آیت کی روشنی میں اقبال گا بیان ایک بار پھر پڑھا جائے.... "گزشتہ رات میں خواب میں بہشت میں گیا لیکن جہنم کے دروازوں سے ہو کر گزرنا پڑا".... تو یہ بات عیاں ہو جاتی ہے کہ "جہنم سے گزرنے "کامعاملہ محض خواب نہیں بلکہ ایک امر واقع ہے، اور قر آن میں اس کا بیان مومنوں کے لیے بطور عبرت اور نافر مانوں کے لیے بطور انذار آیا ہے۔ پھر پل صراط اور اُس سے متعلق روایات بھی پیش نظر رہیں تو بات کی تفہیم مزید سہل ہو جاتی ہے۔ در حقیقت علامہ گا "جہنم سے گزر"ان کے مطالعہ پیش نظر رہیں تو بات کی تفہیم مزید سہل ہو جاتی ہے۔ در حقیقت علامہ گا "جہنم سے گزر"ان کے مطالعہ

اقبالیات ۵۸: ۳،۱ هجنوری -جولائی ۱۰۱۵ ج

قر آن کایر تو تھا، تاہم وہ اسے خواب سے زیادہ کچھ نہ سمجھ سکے۔

سر د جهنم کا تصور

علامہ کے خواب وخط بلکہ نظم کامر کزی حصہ بھی "سر دجہنم" ہے، چونکہ جہنم کے عمومی بیان میں آگ کو ایک لاز می عضر کی حیثیت حاصل ہے، ایسے میں اگر کوئی جہنم کو "بر فستان" اور "حد درجہ بارد" کہے تو یہ بات تعجب خیز ہو جاتی ہے، اسی لیے جب اقبال نے بھی "خواب" میں جہنم کو تخبستہ پایا تو اُن کو جس چیرت واستعجاب کاسامنا کرنا پڑاوہ خط کے مذکورہ جھے سے ہو پیرا ہے:

میں نے محسوس کیا کہ دوزخ تو سر دی کے لحاظ سے ایک بر فستان ہے۔ دوزخ کے اربابِ اختیار نے میری حیرت کو بھانب لیا۔ <sup>۱۷</sup>

پھراس" سر د جہنم" کی کیفیت نظم یوں ہوتی ہے:

دور جنت سے آنکھ نے دیکھا ایک تاریک خانہ، سرد و خموش طالع قیس و گیسوئے کیلی اس کی تاریکیوں سے دوش بدوش خنک ایسا کہ جس سے شرما کر کرؤ زمہریر ہو روپوش<sup>12</sup>

اقبال کا "سرد جہنم" بھی دراصل ان کے وسیع مطالع ہی کا عکس ہے، کیونکہ ادبیات عالم میں سرد جہنم کا ذکر بہ تفصیل ماتا ہے، تاہم ادبیات عالم میں سرد جہنم کا ذکر بہ تفصیل ماتا ہے، تاہم ادبیات عالم کے ذکر سے قبل نظم کے مندر جہ بالا حصے میں موجود لفظ "کرہ زمہریر"کا جائزہ لیناضر وری معلوم ہو تا ہے جوزیر بحث موضوع میں داخلی شہادت کی حیثیت رکھتا ہے۔
"زمہریر" عربی زبان کا لفظ ہے، جس کا اطلاق جاڑے یا شدید محضد پر ہو تا ہے، خود قرآن میں یہ لفظ اسی معنی و مفہوم میں وارد ہوا ہے۔ سورہ الد حر میں ارشاد خداوندی ہے:

مُّتَكِدِيْنَ فِيْهَا عَلَى الْاَرَابِكِ الْكِرَافِ فِيْهَا شَهْسًا وَّلاَ زَمُهَرِيْرًا ﴿

وہاں وہ اُو نِجی مندوں پر تکیے لگائے بیٹھے ہوں گے۔نہ انھیں دھوپ کی گرمی ستائے گی نہ جاڑے کی بِھُر۔ '' قر آن کی طرح احادیث میں بھی ''زمہریر''کا اطلاق شدید ٹھنڈ کے طور پر ہواہے، چنانچیہ حضرت ابو ہریرہؓ سے روایت ہے کہ آپ مَنَا ﷺ نے فرمایا:

إِذَا اشْتَدَّ الْحُرُّ فَأَبْرِدُوا بِالصَّلَاةِ فَإِنَّ شِدَّةَ الْحُرِّ مِنْ فَيْحِ جَهَنَّمَ وَاشْتَكَتْ النَّارُ إِلَى رَبِّهَا فَقَالَتْ يَا رَبِّ أَكُلَ بَعْضِى بَعْضًا فَأَذِنَ لَهَا بِنَفَسَيْنِ نَفَسٍ فِى الشِّتَاءِ وَنَفَسٍ فِى الصَّيْفِ فَقَالَتْ يَا رَبِّ أَكُلَ بَعْضِى بَعْضًا فَأَذِنَ لَهَا بِنَفَسَيْنِ نَفَسٍ فِى الشِّتَاءِ وَنَفَسٍ فِى الصَّيْفِ فَقَالَتْ يَا رَبِّ أَكُلُ بَعْضِى بَعْضًا فَأَذِنَ لَمَا بَيْفَمَيْرِدٍ.

جب گرمی تیز ہو جائے تو نماز کو ٹھنڈے وقت میں پڑھا کرو، کیونکہ گرمی کی تیزی دوزخ کی آگ کی بھاپ

عبدالخالق بٹ— اقبال کاایک خواب اور اس کامآخذ

اقباليات ۵۸: ۳،۱ \_جنوري-جولا كى ۱۰۱2ء

کی وجہ سے ہوتی ہے۔ دوزخ نے اپنے رب سے شکایت کی کہ اے میرے رب! (آگ کی شدت کی وجہ سے) میرے بعض جھے نے بعض جھے کو کھالیاہے، اس پر اللہ تعالیٰ نے اسے دوسانس لینے کی اجازت دی، ایک سانس جاڑے میں اور ایک سانس گرمی میں۔ اب انتہائی سخت گرمی (الحر) اور سخت سر دی (الزمھریر) جو تم لوگ محسوس کرتے ہووہ اسی سے پیدا ہوتی ہے۔ ا

عربی کی طرح اردو زبان میں بھی لفظ" زمہریر" انھی معنی میں مستعمل ہے، چنانچہ اردو زبان کی معتبر لغت فی بین کی آصفیہ میں زمہریر کے بیان میں درج ہے:

"ز مہریر" عربی الاصل لفظ ہے، جو"زم" بمعنی سر ماے شدید اور "ہریر" بمعنی کنندہ (نہایت سر د کر دینے والا) سے مرکب ہے۔ ۲۰

یہ عربی الاصل لفظ اردوزبان کے معروف شاعر مر زااسد اللہ خان غالب کے ہاں بھی اسی معنی و مفہوم میں استعال ہواہے ع

> کھ تو جاڑے میں چاہیے آخر تا نہ دے بادِ زمہریر، آزار''

"زمہریر" کے معنی و مفہوم اور عربی و اردو میں اُس کے یکسال اطلاقات کے بعد اب لفظ "کرہ کے مہریر" کی وضاحت بھی دیکھیے:

"کر وُز مہریر "سے متعلق سیداحمد دہلوی ًر قبطر از ہیں کہ:

کر ہُ ہوا کا بیہ طبقہ نہایت سر دہے جو کر ہُ نار کے نیچے اور کر ہُ ارض کے اوپر واقع ہے اور اہل اسلام کاعقیدہ ہے کہ کا فروں کو اس میں عذاب دیا جائے گا۔ ۲۲

مذکورہ حوالہ جات کی روشن میں بیہ سوچنا بھی محال ہے کہ "شاید علامہ اقبال کے نزدیک زمہریریا کرۂ زمہریر کے معنی متعین نہ ہوں "جب کہ انھوں نے اس ترکیب کو زیر بحث نظم میں انھی معنی ومفہوم میں برتا ہے۔ پھریہ کہ جہاں تک حرف شاسی کا تعلق ہے تو علامہ اقبال کی عربی و فارسی زبانوں سے واقفیت نے انھیں فو ہدنگ آصفیہ کاحافظ بنادیا تھا۔""

### اسلامی ادبیات میں سر دجہنم کا تصور

علامہ جلال الدین سیوطی (۸۳۹ ھ۔ ۹۱۱ھ بمطابق ۱۵۰۵ء۔ ۱۳۴۵ء) نے اپنی کتاب البدور السافرة فی اسور الآخرة میں جہنم کی سردی کے تذکرے کے بعد ایک اور روایت بیان کی ہے جس میں جہنم کی سردی کی شدت کا بیان ہے:

حضرت ابوسعيداً اور حضرت ابوہريرة الله مروى ہے كه آپ تاليا الله ان فرمايا:

.... جب سخت گری کا دُن ہو تا ہے تو بندہ کہتا ہے کہ لاالہ الااللہ آج کتنی سخت گری ہے! اے اللہ! مجھے جہنم کی آگ سے بچا لیجے! تو اللہ تبارک و تعالی جہنم سے فرماتے ہیں: بے شک میر بندے نے تجھ سے میری پناہ ما تگی ہے اور بے شک میں نے اس کو پناہ دے دی۔ اور جب سخت سر دی کا دن ہو تا ہے تو بندہ کہتا ہے لاالہ الااللہ آج کتنی سخت سر دی ہے! اے اللہ! مجھے جہنم کی ٹھنڈک سے بچا لیجے! تو اللہ تعالی جہنم سے فرماتے ہیں: بے شک میرے بندے نے تیری ٹھنڈک سے میری پناہ طلب کی ہے اور میں نے اس کو پناہ دے دی ہے۔ صحابہ نے عرض کیا: یار سول اللہ صلی اللہ علیہ وسلم! جہنم کی سر دی (زمہریر) کیا ہے؟ تو آپ صلی اللہ علیہ وسلم نے فرمایا: وہ ایک کنوال ہے جس میں کا فریجینکا جائے گا، وہاں کی سخت سر دی کی وجہ سے کا فرکے جسم کے اعضاءا یک دو سرے میں داخل ہو جائیں گے۔ ۲۳

جہنم میں ٹھنڈک کی شدت کا احوال اور بھی کئی مقامات پر بیان ہوا ہے۔ ۲۹ علامہ اقبال ؓ جنت و جہنم میں ٹھنڈ ک کی شدت کا احوال اور بھی کئی مقامات پر بیان ہوا ہے۔ ۲۹ جہنم کے حوالے سے اپنے مخصوص نقطہ نظر کے باعث ہر کہ ومہ کو اِن کاحق دار نہیں جانتے تھے۔ ۲۹ مرکے جی اٹھنا فقط آزاد مر دوں کا ہے کام گرچہ ہر ذی روح کی منزل ہے آغوش لحد ۲۷

پ بروی ہوں۔ درست یا غلط علامہ اقبالؒ کا یہ نقطہ نظر اس باب میں یقیناً اُن کے وسیع مطالعے اور عمیق غورو فکر کاحاصل تھا، ایسے میں بجاتو طور پریہ کہا جاسکتا ہے کہ دوزخ کی ٹھنڈ سے متعلق تمام نہیں تو کچھ نہ کچھ

روایات ضرور علامه ؒ کے مطالع میں آئی ہوں گی، اور تحت شعور میں محفوظ "سر د جہنم" پر مشتمل یہی روایات "خواب" میں جلوہ گر ہوئیں۔

"سر دجهنم"اور ڈیو ائن کامیڈی

علامہ اُقبال ُ جہاں مشرقی ادب کے شاور سے وہیں آپ مغربی، بالخصوص انگریزی ادبیات پر بھی گہری نظر رکھتے سے۔ مختلف انگریزی شعر اءکے کلام سے ماخو ذرنظمیں اور بعض نظموں کا انگریزی اسلوب اس بات کا ثبوت ہے۔ انگریزی ادب کا ذوق اضیں دور طالب علمی ہی سے تھا، اور وہ اسی دور طالب علمی میں عالمی شہرت یافتہ ادباء کے پائے کا ادب تخلیق کرنے کا عزم رکھتے سے۔ چنانچہ علامہ ؓ کے طالبعلمی میں عالمی شہرت یافتہ ادباء کے پائے کا ادب تخلیق کرنے کا عزم رکھتے سے۔ چنانچہ علامہ ؓ کے دیرینہ رفیق اور کالج فیلوغلام ہیک نیرنگ (۱۹۵۲-۱۸۷۱) کی روایت ہے کہ:

ہماری ان سہ سالہ صحبتوں میں اقبال اپنی ایک سکیم باربار پیش کرتے تھے۔ ملٹن [۲۲۵ء-۱۹۰۸ء] کی مشہور نظم [ Paradise Regained بازیافت بہشت ] اور [ Paradise Regained بازیافت بہشت ] کا ذکر کر کے کہا کرتے تھے کہ واقعات کربلا کو ایسے رنگ میں نظم کروں گا کہ ملٹن کی Paradise Regained

کاجواب ہوجائے گاء.... میں اتنااور کہہ دول کہ اردوشاعری کی اصلاح وتر قی کا اوراس میں مغربی شاعری کارنگ پیداکرنے کاذکر باربار آیا کرتا تھا۔ ۲۸

دور طالب علمی میں ہی ہے رنگ اور یہ عزم آنے والے مہ وسال میں مغربی ادبیات کے ذوق کو مہمیز دینے کا سبب بنااوراتی دوران میں علامہ کی نظر سے مشہور اطالوی شاعر دانتے ایغوری (۱۳۲۱۔ ۱۲۲۵) کی نظم ڈیوائن کامیڈی بھی گزری۔ ۲۹جس میں "سر دجہم "کااحوال تمثیلاً و تفصیلاً بیان ہواہے۔ موضوع کی تفہیم کے لیے اس کا مخضر احوال پیش خدمت ہے:

ڈیوائن کامیڈی میں دانتے نے جہنم کے نو (۹) طبقات یا حلقہ جات بیان کیے ہیں ان میں آخری یا نویں طبقہ کواس نے غداری (Treachery) کانام دیا ہے۔ یہ طبقہ درج ذیل چار ذیلی حلقوں میں منقسم ہے: الکینا(Caina)

۲-انٹینورا(Antenora)

سر ٹولیمی (Ptolomea)

السرجوديكا (Judecca) م-جوديكا

ان چار ذیلی طبقات کاوسطی حصہ جو مذکورہ جہنم کا سب سے اسفل حصہ بھی ہے، برف کی منجمد حجیل پر مشتمل ہے، جس میں تاریخ کے مختلف ادوار سے تعلق رکھنے والے غداران ملک و ملت اپنے اپنے جرم کی سنگینی کے اعتبار سے برف میں د ھنسے آہ و بکا کر رہے ہیں۔ برف کی اس جھیل میں شیطان بھی کمرتک د ھنسا ہوا ہے اور یہ شیطان جب جب برف سے نکلنے کے لیے اپنے پرول کو حرکت دیتا ہے توان میں سے شدید مختلہ می ہواہے والی ہوتی ہے جو اطراف میں مزید برف پیدا کرنے کا سبب بنتی ہے۔ جہنم کے اس برفستان میں چلنے والی ہوا کے جھو کے جہنم کے الائی طبقات تک محسوس کیے جاتے ہیں۔ "

اگریہ کہا جائے کہ ۹۰۹ء میں جبکہ مذکورہ، خواب، خط اور نظم ظہور میں آئے، علامہ کی صلابت علمی اور مدبرانہ فکر کی تشکیل کے آغاز کا زمانہ تھا "لہذا ایسے میں فرہنگ آصفیہ پر دستر س اور اسلامی و یور پی ادبیات پر مہارت کی بات قبل از وقت ہے، تو بھی اس بات سے انکار کی گنجایش نہیں کہ علامہ اپنے دور طالب علمی میں ہی مغربی ادب سے واقف ہو پھے سے اور خواب کی "سر دجہم" اس واقفیت کا نتیجہ ہے۔ مگر خط میں جو والہانہ بن اور جیرت واستجاب ہے، اس سے یہی محسوس ہو تا ہے گویا قبال "پہلی دفعہ "سر دجہم" سے خواب میں ہی واقف ہوئے ہیں۔ دلچیپ بات یہ ہے کہ اقبال "کی گفتگوؤل "سمیں ڈیوائن کا ذکر ماتا ہے، مگر کہیں بھی (کم از کم راقم کے علم کی حد تک) اقبال نے خواب کی اس "سر دجہم" پرزیر بحث خط کے سواکوئی تجر ہ نہیں کیا، حالا نکہ نظم، خواب کے بعد ۱۹۰۹ء میں یا اس کے قریبی

زمانے میں لکھی گئی اور بانگ درا، جس میں یہ نظم بعنوان "سیر فلک" شامل ہے ۱۹۲۴ء میں ترتیب پاکر زیور طباعت سے آراستہ ہوئی۔ یہ بات ناممکنات میں داخل ہے کہ بانگ دراکی ترتیب واشاعت کے دوران علامہ کی نظر سے "سیر فلک" کے مندر جات نہ گزرے ہوں، گویا نظم کھے جانے کے وقت سے لے کر انتقال کے وقت تک علامہ اقبال "س بات کا ادراک ہی نہ کر سکے کہ انھوں نے خواب میں جو پچھ دیکھا وہ ان کے وسیع مطالع کا پر تو تھا اور اس کی حیثیت گفتگوئے نفس یا شعور ولا شعور کے مکا لمے سے زیادہ پچھ نہیں تھی۔

اقبال خط میں اس سر د جہنم کے د مجنے کارازوہاں کے "ارباب اختیار" کی زبانی یوں بیان کرتے ہیں: اس کے گرمانے کے لیے ہم شخص اپناایندھن ساتھ لا تاہے۔ اور یہی بات نظم میں اس طرح ڈھل گئ ہے: اہل دنیا بہاں جو آتے ہیں

ابن دنیا یہاں ہو آئے ہیں ایٹ انگار ساتھ لاتے ہیں

"سرد جہنم "کی بحث میں خواب کا بیہ حصہ ادبیات اسلامی اور دانتے کے تصورات سے مختلف ہے کیونکہ ان کے ہاں سر د جہنم ایک جداگانہ حیثیت کی حامل ہے۔ اس میں عذاب شدید ترین بلکہ بدترین مختلہ کی صورت میں بیان کیا گیا ہے، جبکہ اقبال کی "سرد جہنم "اپنی نہاد میں سر دہے تاہم انسان کے اعمال بداس کے لیے آگ اور انگار کا کام دیں گے، یوں نافر مان انسان اپنی دہمائی آگ کا ایند هن بن جائیں گے۔ ہما جاسکتا ہے کہ اقبال کے وسیع مطابعے کے یہ بظاہر منتشر حاصلات (جنت کے راستے کا جہنم سے ہو کر گزرنا، جہنم کا انتہائی بارد ہونا اور اہل جہنم کا اپنی اپنی آگ ساتھ لانا) اپنے داخلی ربط کی بنیاد پر اور ہو کر گزرنا، جہنم کا انتہائی بارد ہونا اور اہل جہنم کا اپنی اپنی آگ ساتھ لانا) کے لیے اس قدر تحیر خیز اور تعجب انگیز بات ثابت ہوئے کہ انھیں آخر تک یہ ادر اک ہی نہ ہوسکا کہ یہ سب با تیں پہلے سے ہی ان تعجب انگیز بات ثابت ہوئے کہ انھیں آخر تک یہ ادر اک ہی نہ ہوسکا کہ یہ سب با تیں پہلے سے ہی ان کو لاشعور میں موجود تھیں، جو شعور ولا شعور کی مکا لمے کے ساتھ "گفتگوئے نفس"کی صورت میں رونما ہوئیں۔ بہر حال اقبال کا یہ خواب جو پہلے خط میں ڈھلا اور پھر نظم کی صورت اختیار کر گیا اپنے خوبصورت اضافہ کر گیا۔

مگریہ بھی ایک حقیقت ہے کہ "سیر فلک" بانگ در اکی ان نظموں میں سے ایک ہے جنھیں وہ توجہ حاصل نہ ہو سکی جو کہ ان حق تھا۔

**☼... ☼... ☼** 

### حواله جات و حواشی

سورة الصافات ـ آیت نمبر:۱۰۲/سوره یوسف، آیت نمبر:۲-۴/سوره بنی اسرائیل، آیت نمبر:۲۰/سوره فتح، آیت نمبر:۲۷ـ

حضرت یوسف علیها کامیہ واقعہ "فراعیہ مصر" کے زمانے سے تعلق رکھتا ہے۔ یہ خاندان شاہی تعلی اعتبار سے "عمالقہ" میں سے تھا، مصر کی تاریخ میں ان کو "ہکسوس" کے نام سے تعبیر کیا گیا ہے اور ان کی اصلیت کے متعلق کہا گیا ہے کہ یہ چرواہوں کی ایک قوم تھی جدید تحقیقات سے پہ چاتا ہے کہ یہ قوم عرب سے آئی تھی اور دراصل یہ "عرب عارب" ہی کی ایک شاخ تھی نیز قبطی اور عربی زبانوں کی باہمی مشابہت ان کے عرب ہونے کی مزید دلیل ہے اور مصر کے مذہبی تخیل کی بنا پران کا لقب "فاراع" (فرعون) تھا اس لیے کہ مصری دیوتاؤں میں سے بڑا مقدس دیوتا آمن راع (سورج دیوتا) تھا اور بادشاہ وقت اس کا اوتار اور "فاراع" کہلاتا تھا۔ یہی فاراع عبر انی میں فارعن اور عربی میں فرعون کہلایا اور اس زمانے کے فرعون کا امر عرب مورخوں نے ریان بتایا ہے اور مصری آثار میں وہ آیونی کے نام سے موسوم ہے۔ (بحوالہ: حفظ الرحمٰن سیوباروی، قصص القرآن)

امام مالک بن انسؓ نے اپنی مؤ طا میں 'کتاب الرؤیا'کے زیر عنوان 'ک' احادیث بیان کی ہیں۔ ....امام محمد بن اساعیل بخاریؓ نے صحیح بیخاری میں 'کتاب التعبیر' کے زیر عنوان '۴۸' مختلف ابواب باندھے ہیں جن میں'۱۱' روابات ورج ہیں۔

...امام مسلم بن الحجاج القشري كى صحيح مسلم مين الله الرؤيا كے زير عنوان '۴۱' احادیث بيان الموكي ہوئي ہیں۔

....امام ابوعیسی محمد بن عیسی ترمذی ی خاصع تر مذی مین 'کتاب الرؤیا عن رسول الله صلی علیه وسلم' کے زیر عنوان '۲۵' روایات درج کی ہیں۔

....امام ابو عبدالله محمد الربعی القزوینی معروف به ابن ماجه "ف سنن ابن ماجه میں محماب التعبیر الرؤیا، کے زیر عنوان '\*ا' ابواب قایم کیے اور ان میں مہم'احادیث ورج کی ہیں۔

حضرت ابوہریرہؓ سے روایت ہے کہ (مفہوم): "میں نے رسول الله تالیہؓ سے سنا، آپ نے فرمایا (مفہوم)

: نبوت میں سے صرف اب مبشرات باتی رہ گئی ہیں۔ صحابہ نے پوچھا کہ مبشرات کیا ہیں؟ آنحضرت تالیہؓ
نے فرمایا کہ اچھے خواب" (بحوالہ: صحیح بخاری، کتاب التعبیر/باب المبشرات۔ ۱۹۹۰)

ه لون، ڈاکٹر غلام قادر، خواب کیی حقیقت، تحقیق کی روشنی میں، القلم پبلی کیشنز، بارہ مولہ، کشمیر

عاكم، المستدرك، ۴۲۲: ۴، رقم : ۱۷۴.

<sup>2</sup> شبنم گل، خوابوں کے جزیرے، روزنامہ ایکسیریس، بدھ ۴ سمبر ۱۳۰۰ء۔

غامدی، جاوید احمد، و قار ملک، 'خواب' بحواله: www.javedahmadghamidi.com

http://roohanidigest.net/ ځواک اور حدید سائنس بحواله:/http://roohanidigest.net/

دلچسپ بات سے ہے کہ علامہ اقبالؓ نے اس نظم کو "سیر فلک"کانام تو دیا گر فلک کی "سیر "کا تذکرہ حذف کرکے براہ راست جنت سے جہنم کا احوال بیان کردیا، اس نظم کو جاوید نامہ کی تمہید کہا جائے تو بے جانہ ہوگا، تاہم دلچسپ بات سے ہے کہ علامہ نے جاوید نامہ میں شش افلاک کی سیر اور جنت کا احوال تو بیان کیا ہے گر دوزخ کی جگہ دریائے خونیں کا منظر بیان کر کے دوزخ سے صرف نظر کر گئے ہیں۔

ا اقبالُ ، كليات اقبال اردو، "بانك درا"، به اجتمام :اقبال اكاد مي پاكستان، لاجور، نيشنل بك فاؤندُ يشن، اسلام آباد، سال اشاعت: ۱۹۹۰ء بمطابق ۱۱-۱۳۱۰هه، ص۱۸۸ – ۱۸۷۔

> سا العزاً

المسترسيد وحيد الدين، دوز گار فقير ، جلداول، ناشر مكتبه تعمير انسانيت، اردوبازار، لامور، ص ٩٣- ٩٢-

الم سوره مريم، آيت: ١٧- الاـ

اقال نامه، ص ۲۳۹ – ۲۳۸

المات اقبال، اردو، "بانگ درا"، سير فلك، ص١٨٨- ١٤٨هـ مارد

۱۸ سوره الدهر، آیت نمبر:۱۳۔

9 صحيح بخارى، كتاب مواقيت الصلاة، باب الابراد بالظهر في شدة الحر، حديث نمبر: ٥٣٥ـ

۳۰ د بلوی، سیر احمد، فر بهنگ آصفیه، جلد دوم، اشاعت سوم، مکتبه حسن سهیل کمیشر، اردو بازار، لا بهور، ص ۱۰/۹\_

المنالب، مرزااسدالله خان، ديو ان غالب، بااهتمام: گوشه ادب، چوک انار کلی، لاهور، ص ۲۰۰-

۲۲ فربهنگ آصفیه، جلد دوم، ص ۱۴۰۰

rr صوفی،خالد نظیر،اقبال دروان خانه،جلد دوم،طبع دوم،اقبال اکادمی پاکتان،ص۹۱- ۹۰-

" سيوطی ً، علامہ جلال الدين، البدور السافرة في المور الآخرة، ترجمہ وتہذیب: مولانا عبد العظیم ترمذی صاحب بعنوان: آخرت کے عجیب و غریب حالات، طباعت بار دوم: دسمبر ۱۱۰۱ء، ناشر: بیت العلوم، بیٹر آفس ناسمہ روڑ چوک، پرانی انارکل، لاہور، ص ۲۰۵۔

۲۵ ایضاً، ص ۵۲۱ - ۵۲۰\_

۲۱ ابن ابی دنیا (۸۹۴ء۔ ۸۲۳ء) کے مطابق حضرت مجابدؓ (۱۰۴ھ۔ ۲۱ھ) فرماتے ہیں: "جہنم میں ایک طقه زمهریر ہے جب جہنمی جہنم میں اُبالا کھائیں گے تو زمہریر کی طرف بھا گیں گے جب اس میں گریں گے تو ان کی بڑیاں ٹوٹ جائیں گی یہاں تک کہ ان کے ٹوٹنے کی آواز بھی سانی دے گی "۔

حضرت مجاہد ﴿ فرماتے ہیں کہ ' زمہریر ایسا عذاب ہے کہ اس کی ٹھنڈکو برداشت کرنے کی اہل جہنم میں طاقت نہیں''۔

حضرت عبداللہ بن عباسؓ (ولادت: ۳ قبل ججرت۔انقال: ۲۸ھ) فرماتے ہیں کہ "اہل جہنم گرمی سے جب فریاد کریں گے تو ان کی فریاد رسی الی ٹھنڈی ہوا سے کی جائے گی جو ہڈیوں (تک) کو پھاڑ ڈالے گی (جس کی تکلیف سے گھبراکر) وہ پھر سے آگ طلب کریں گے "۔

عبد المالک بن عمیر (۱۳۷ھ۔ ۱۳۳ھ۔) کہتے ہیں مجھے یہ بات پہنچی ہے" جہنمی، جہنم کے دروغہ سے فریاد کریں گے کہ ہمیں جہنم کے کناروں کی طرف نکال دے تو وہ انھیں (ادہر کو) نکال دے گا کہ اُن کو ٹھنڈ اور زمہر بر قتل کرے گا تو وہ دوبارہ جہنم کی طرف لوٹیں گے (یعنی) ٹھنڈ کی سختی کی وجہ سے دوبارہ جہنم میں لوٹ جائمیں گے"۔

حضرت ابن عباس فرماتے ہیں کہ حضرت کعب نے فرمایا جہنم میں شخنڈ بھی ہے جس کا نام زمہریر ہے اس میں داخل ہونے سے دوز نیوں کے گوشت گریڑیں گے یہاں تک کہ وہ دوبارہ جہنم کی گرمی کی فریاد کریں گے۔ بحوالہ http://anwar-e-islam.org

۲۸ نیرنگ، غلام بھیک/اقبال کے بعض حالات/ مشمولہ: اقبالیات کے سوسال/صفحہ نمبر: ک

رائے کو عالمی ادب میں بقائے دوام عطا کرنے والی نظم "ڈیوائن" اصلاً اسلامی ادبیات میں بیان ہونے والے واقعاتِ سیر ساوات کا چربہ ہے۔ دانتے کے اس سرقے کا بھانڈا مشہور ہیانوی محقق اور جامعہ مجریط (میڈرڈیونیورسٹی) کے پروفیسر اسین پلاٹیوس/ Asin Palacios (۱۸۲۹۔ ۱۵۲۱) نے بچوڑا۔ انھوں نے ۱۹۲۲ء میں شایع ہونے والی اپنی معرکہ آراکتاب اسلام اینڈ دی ڈیوائن کامیڈی میں سی خابت کیا کہ دانتے کے "کومیدیا" (Commdia) کااصل ماخذ ادب اسلامی ہے۔ پروفیسر اسین پلاٹیوس عربی زبان اور مطالعہ اسلام کے ماہر رومن کیتھولک پادری تھے۔ اپنے سفریورپ کے دوران علامہ اقبال نے پروفیسر اسین سے ملاقات بھی کی، جواس بات کا میٹن ثبوت ہے کہ اقبال نہ صرف دانتے کی ڈیوائن کامیڈی سے واقف تھے بلکہ وہ اس سرقے کا احوال بھی جانتے تھے۔

اس سرقے کا احوال جاننے کے لیے ملاحظہ کریں ڈاکٹر حبیب الحق ندوی کا مضمون: "اطالوی بیداری۔ دانتے / ابن عربی" مشمولہ، جریدہ ستائیس (۲۷) ،چہ دلاور است / مشرق و مغرب میں سرقہ بازی کی تاریخ، بہ اہتمام ادارہ تصنیف و تالیف و ترجمہ، جامعہ کراچی۔

به اہتمام ادارہ تصنیف و تالیف وترجمہ، جامعہ کراچی۔ The Comedy of Dante Alighireri, The Florentine, Cantica 1, HELL, Translated by Dorothy L. Sayers, PENGUIN BOOKS, CANTO XXXIV

ا فراتی، ڈاکٹر شحسین / جمہوریت، اقبال کی نگاہ میں / مشمولہ: اقبالیات کے سو سال / صفحہ نمبر ۱۸۰۰ کا عبدالرحمن چفتائی (۱۹۷۵ ـ ۱۸۹۷) کے مطابق .... "علامہ اقبال ؓ اپنے کلام کوزیادہ ترانگریزی میں پیش کرنے کے آرزو مند تھے، اس لیے وہ چاہتے تھے کہ ان کا کلام ڈانٹے اور گوئے کے مُصور اڈیشنوں کے مقابلے میں پیش کیا جائے .... انتقال کی رات سے پیشتر بھی مجھ سے کہہ رہے تھے کہ مجھے اچھا ہوجانے دو جاوید نامہ کا میں خود ترجمہ کروں گا اور پھر اس کو مُصور کرنا، پھر دنیا کو معلوم ہوگا کہ میری شاعری اور میری پرواز اور پیغام کیا ہے اور میرے اور ڈانٹے کے خیالات میں کس قدر تفاوت موجودہے " (بحوالہ: چفتائی عبدالرحمن چفتائی کی شخصیت اور فن مرتبہ ڈاکٹر وزیر آغا/صفحہ نمبر ۲۳۲)

